



زه الله تعالى ته بېزاري بنايم لدې چې ستاسو څخه دې څوک په خالصې دوستۍ ونيسم، ځکه چې الله تعالى زه په خالصې دوستۍ نيولى يم، لکه څرنګه يې چې ابراهيم په خالصې دوستۍ نيولى دى

له جندب رضي الله عنه څخه روايت دى چې وايي: ما د رسول الله صلى الله عليه وسلم له وفات څخه پنځه ورځې مخکې ترې واورېدل چې ويل يې: « زه الله تعالى ته بېزاري بنايم لدې چې ستاسو څخه دې څوک په خالصې دوستۍ ونيسم، ځکه چې الله تعالى زه په خالصې دوستۍ نيولى يم، لکه څرنګه يې چې ابراهيم په خالصې دوستۍ نيولى دى او که چېرته ما څوک په خالصې دوستۍ نيولى نو خامخا به مې ابو بکر نيولى و، خبردار اوسئ چې ستاسو نه مخکې خلکو د خپلو پيغمبرانو او نېکانو له قبرونو څخه جوماتونه جوړ کړي وو، خبردار اوسئ چې له قبرونو څخه جوماتونه جوړ نه کړئ، زه تاسو لدې څخه منع کوم

[صحيح] [مسلم روايت کړی]

رسول الله صلى الله عليه وسلم د الله تعالى په نزد د خپلې مرتبې په اړه خبر ورکوي چې هغه د مينې تر ټولو لوړې مرتبې ته رسېدلې ده، لکه څرنګه چې ابراهيم عليه السلام لاسته راوړې ده، لدې امله يې له الله تعالى پرته له بل خليل څخه انکار وکړ، ځکه چې زړه يې د الله تعالى له مينې، عظمت او پېژندګلو څخه ډک شوی دى، نو له الله تعالى پرته پکې د بل چا لپاره ځای نشته. او که له مخلوق څخه يې څوک په خالصې دوستۍ نيولای نو هغه به ابوبکر صديق رضي الله عنه واى. بيا يې په مينه کې له جايز حد څخه د اوړېدو په اړه خبردارى ورکړ، کوم څه چې يهودانو او عيسويانو د خپلو پيغمبرانو او صالحانو له قبرونو سره وکړل تر دې چې شرکي معبودان يې وگرځول او له الله تعالى پرته يې عبادت وشو، او د هغوى پر قبرونو يې جوماتونه او عبادت ځايونه آباد کړل، او رسول الله صلى الله عليه وسلم خپل امت له دې کار څخه منع کړ چې د هغوى په څېر عمل وکړي.

<https://sunnah.global/hadeeth/ps/show/3347>

